

मौजे जांबुटके, ता. दिंडोरी, जि. नाशिक येथील गट नं. १७८ क्षेत्र २४.३७ हे. आर पैकी २४.२८ हे. आर व गट नं. १७९ क्षेत्र ७.१४ हे. आर पैकी ५.२४ हे. आर असे एकुण क्षेत्र २९.५२ हे. आर सरकारी जमीन महाराष्ट्र औद्योगिक विकास महामंडळास ट्रायबल इंडस्ट्रियल क्लस्टर स्थापन करण्यासाठी प्रदान करण्याबाबत.

महाराष्ट्र शासन
महसूल व वन विभाग
शासन निर्णय क्र.जमीन-३०२३/३९६/प्र.क्र.१६१/जमीन-६.
मंत्रालय, मुंबई-४०००३२.
दिनांक :- २ एप्रिल, २०२६.

- वाचा :-** १) विभागीय आयुक्त, नाशिक विभाग, नाशिक यांचे पत्र क्र. मशा/कार्या.२/ज-२/९४८०/२०२३, दि.१२.०५.२०२३ चे पत्र.
२) विभागीय आयुक्त, नाशिक विभाग, नाशिक यांचे पत्र क्र. मशा/कार्या.२/ज-२/ई/२०२३, दि.२२.०८.२०२३ चे पत्र.
३) अपर जिल्हाधिकारी, अहमदनगर यांचे पत्र क्र. मह.कक्ष-३/७-१/कावि/११३/२०२४, दिनांक ०१.०३.२०२४.
४) मा.मंत्रीमंडळाच्या दिनांक १७/०६/२०२५ व दिनांक ११/३/२०२६ रोजीच्या बैठकीचे इतिवृत्त.

प्रास्ताविक :-

मौजे जांबुटके, ता. दिंडोरी, जि. नाशिक येथील गट नं. १७८ क्षेत्र २४.३७ हे. आर पैकी २४.२८ हे. आर व गट नं. १७९ क्षेत्र ७.१४ हे. आर पैकी ५.२४ हे. आर असे एकुण क्षेत्र २९.५२ हे. आर सरकारी जमीन विनामुल्य उपलब्ध करून देण्याचा प्रस्ताव संदर्भीय पत्रान्वये शासनास सादर करण्यात आला होता. तदनुसार, राज्य शासनाच्या उद्योग, ऊर्जा व कामगार विभागाने उक्त शासकीय जमीन ही महाराष्ट्र औद्योगिक विकास महामंडळास ट्रायबल इंडस्ट्रियल क्लस्टर स्थापन करण्याकरीता विनामुल्य उपलब्ध करून देण्याची विनंती उद्योग विभागाने केल्यानुसार त्यासंदर्भातील प्रस्ताव दिनांक १७.०६.२०२५ व तदनंतर दिनांक ११.०३.२०२६ रोजीच्या मा. मंत्रीमंडळ बैठकीसमोर सादर करण्यात आलेला होता. मा.राज्य मंत्रीमंडळाच्या दिनांक ११.०३.२०२६ रोजी झालेल्या बैठकीत प्राप्त झालेल्या मान्यतेस अनुसरून प्रस्तुत प्रकरणी शासनाने पुढीलप्रमाणे निर्णय घेतला आहे.

शासन निर्णय :-

राज्य शासनाच्या उद्योग, ऊर्जा व कामगार (उद्योग) विभागाच्या अधीनस्त महाराष्ट्र औद्योगिक विकास महामंडळास ट्रायबल इंडस्ट्रियल क्लस्टर स्थापन करण्यासाठी मौजे जांबुटके ता. दिंडोरी जि. नाशिक येथील ग.नं. १७८ क्षेत्र २४.३७ हे. आर पैकी २४.२८ हे. आर व ग.नं.१७९ क्षेत्र ७.१४ हे. आर

पैकी ५.२४ हे. आर असे एकूण क्षेत्र २९.५२ हे. आर. हे सरकारी क्षेत्र उद्योग विभागाच्या सल्लामसलतीने अंतिम करण्यात आलेल्या अटी व शर्तीसह अधिन राहून प्रस्तावाधिन जागेच्या सद्याच्या वापर विभागानुसार प्रचलित बाजारमूल्य दर तक्त्यानुसार (रेडी रेकनर दरानुसार) होणारे मूल्यांकन एकरकमी आकारून महाराष्ट्र औद्योगिक विकास महामंडळास ट्रायबल इंडस्ट्रियल क्लस्टर स्थापन करण्यासाठी खालील अटी व शर्तीच्या अधिन राहून प्रदान करण्यास शासन मान्यता देण्यात येत आहे.

अटी व शर्ती :-

- १) विषयांकीत जमीन उद्योग, उर्जा व कामगार (उद्योग) विभाग तर्फे महाराष्ट्र औद्योगिक विकास महामंडळ हे भोगवटादार वर्ग-२ म्हणून धारण करतील. मात्र, मऔवि जमिन विल्हेवाट विनियम, १९७५ (MIDC Disposal of land Regulations, १९७५) नुसार भूखंडाचे वाटप करण्याची मुभा राहिल.
- २) सदर जमिनीचा ताबा आहे त्या स्थितीत उद्योग, ऊर्जा व कामगार (उद्योग) विभाग तर्फे महाराष्ट्र औद्योगिक विकास महामंडळ यांना देण्यात यावा.
- ३) मौजे जांबुटके ता.दिंडोरी जि. नाशिक येथील ग.नं.१७८ क्षेत्र २४.३७ हे. आर पैकी २४.२८ हे. आर व ग.नं.१७९ क्षेत्र ७.१४ हे. आर पैकी ५.२४ हे. आर असे एकूण क्षेत्र २९.५२ हे. आर, हे सरकारी क्षेत्र प्रस्तावाधिन जागेच्या सद्याच्या वापर विभागानुसार प्रचलित बाजारमूल्य दर तक्त्यानुसार (रेडी रेकनर दरानुसार) होणारे मूल्यांकन एकरकमी आकारून महाराष्ट्र औद्योगिक विकास महामंडळास ट्रायबल इंडस्ट्रियल क्लस्टर स्थापन करण्याकरीता महाराष्ट्र औद्योगिक विकास महामंडळास हस्तांतरीत करण्यास शासन मान्यता देण्यात येत आहे.
- ४) मंजूर शासकीय जमिनीवर अतिक्रमणे असल्यास ती निष्कासित करण्याची अथवा त्यांची अन्यत्र व्यवस्था करण्याची जबाबदारी महाराष्ट्र औद्योगिक विकास महामंडळाची राहिल. तसेच, मंजूर केलेल्या जमिनीचे संरक्षण करण्याची जबाबदारी उद्योग, उर्जा व कामगार विभाग (उद्योग) तर्फे महाराष्ट्र औद्योगिक विकास महामंडळाची राहिल.
- ५) सदर जमिनीखालील सर्व खाणी, खनिज पदार्थ, दगड खाणी या वरील शासनाचे अधिकार राखून ठेवले असून महाराष्ट्र जमीन महसूल संहिता, १९६६ मधील तरतूदीनुसार खाणीचे काम करण्यासाठी, खनिजांचा शोध घेण्यासाठी सर्व वाजवी सोयीसह त्या ठिकाणापर्यंत पोहोचण्याचा अधिकार शासनास राहिल.
- ६) याप्रकरणी कोणताही न्यायालयीन अथवा अन्य कोणत्याही प्रकारचा वाद उद्भवल्यास त्या संदर्भातील सर्व जबाबदारी महाराष्ट्र औद्योगिक विकास महामंडळाची राहिल.
- ७) महसूल व वन विभागाचे कोणतेही व केव्हाही देण्यात येणारे निर्देश सर्व संबंधितांवर बंधनकारक राहतील.
- ८) सदर ज्ञापनातील अटी व शर्ती मान्य असल्याबाबत महामंडळाकडून लेखी हमीपत्र देण्यात यावे.

९) वरील अटी शर्तीपैकी कोणत्याही अटी व शर्तीचा भंग केल्यास शर्तभंगाबाबत सदर शासकीय जमीन शासन जमा करण्याचा अधिकार शासनास राहिल.

१०) जिल्हाधिकारी, नाशिक यांना आवश्यक वाटतील अशा अन्य अटी व शर्ती विहीत करण्याची मुभा राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०४०२१६२८२४९६१९ असा आहे. सदर शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(गुरुदास बल्लाळ)

कार्यासन अधिकारी, महाराष्ट्र शासन

प्रति,

- १) मा. राज्यपाल यांचे सचिव, राजभवन, मलबार हिल, मुंबई.
- २) मा. मुख्यमंत्री यांचे प्रधान सचिव, मंत्रालय, मुंबई-३२.
- ३) मा. उपमुख्यमंत्री (नगर विकास) यांचे प्रधान सचिव, मंत्रालय, मुंबई.
- ४) मा. उपमुख्यमंत्री (राज्य उत्पादन शुल्क, क्रिडा व अल्पसंख्यांक विभाग) यांचे अपर मुख्य सचिव, मंत्रालय, मुंबई-३२.
- ५) मा. सभापती, महाराष्ट्र विधानपरिषद, विधान भवन, मुंबई.
- ६) मा. अध्यक्ष, महाराष्ट्र विधानसभा, विधानभवन, मुंबई.
- ७) मा. विरोधी पक्ष नेता, विधान सभा/ विधान परिषद, महाराष्ट्र, मुंबई.
- ८) सर्व मा. मंत्री यांचे खाजगी सचिव/स्वीय सहाय्यक, मंत्रालय, मुंबई-३२.
- ९) मा. मुख्य सचिव, महाराष्ट्र राज्य, यांचे स्वीय सहायक, मंत्रालय, मुंबई-३२.
- १०) मा. अपर मुख्य सचिव (वित्त विभाग), वित्त विभाग, मंत्रालय, मुंबई.
- ११) मा. सचिव (आदिवासी विकास विभाग), आदिवासी विकास विभाग, मंत्रालय, मुंबई.
- १२) सचिव (उद्योग), उद्योग, ऊर्जा व कामागर विभाग, मंत्रालय, मुंबई-३२.
- १३) अपर मुख्य सचिव (महसूल) यांचे स्वीय सहायक, मंत्रालय, मुंबई-३२.
- १४) विभागीय आयुक्त, नाशिक विभाग, नाशिक.
- १५) जिल्हाधिकारी, नाशिक.
- १६) मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई.
- १७) निवड नस्ती (कार्यासन जमीन-६), महसूल व वन विभाग, मंत्रालय, मुंबई.